



## யாழ்ப்பாணத்தில் சிவில் நிர்வாகம்; இந்தியா இலங்கை அரசுடன் பேசும்!

### குஜரால் கொழும்பு வரும்போது விரிவாக ஆராயப்படும் என தெரிவிப்பு

கொழும்பு, செப்ரெம்பர் 14

அடுத்த மாதம் இந்திய வெளியுறவு அமைச்சர் இந்திரகுமார் குஜரால் கொழும்புக்கு உத்தியோக பூர்வ விஜயத்தை மேற்கொள்ளும் போது யாழ். குடாநாட்டின் நிலைமை குறித்து இலங்கை அரசுடன் விரிவாக விவாதிப்பார்.

கொழும்பு பத்திரிகைச் செய்திகள் இத்தகவலை வெளியிட்டன. யாழ்ப்பாணத்தில் இராணுவத் தொடர்பற்ற சிவில் நிர்வாகத்தை ஏற்படுத்துவது, தமிழ் அகதிகள் இந்தியாவுக்குத் தொடர்ந்து செல்லும் சூழ்நிலையைத் தவிர்க்கக் கூடிய உகந்த நிலைமையை வடக்கு இலங்கையில் உருவாக்குவது ஆகிய விடயங்கள் குறித்து இந்திய வெளியுறவு அமைச்சர் தமது இலங்கை விஜயத்தின் போது முக்கியத்துவம் கொடுத்து விவாதிப்பார் என்று கூறப்படுகின்றது. ஜனாதிபதி சந்திரிகா, வெளியுறவு அமைச்சர் லக்ஷ்மன் (6 ஆம் பக்கம் பார்க்க)

### புலிகளின் பாதுகாப்பிலுள்ள படையினர் விடுதலைகோரி ரணிலுக்குக் கடிதம்

கொழும்பு, செப். 14 விடுதலைப் புலிகளின் பாதுகாப்பில் தற்போது உள்ள 22 இராணுவச் சிப்பாய்கள் தமது விடுதலைக்கு உதவுமாறு எதிர்க்கட்சித் தலைவர் ரணில் விக்கிரமசிங்காவுக்கு கடிதம் எழுதி உள்ளனர். இந்தக் கடிதத்தின் பிரதி ரோய்ட்டர் செய்தி ஸ்தாபனத்திற்கும் அனுப்பிவைக்கப்பட்டிருப்பதாகத் தெரிவிக்கப்படுகிறது. இராணுவத்தினால் கைது செய்யப்பட்டுள்ள விடுதலைப் புலிகள் போராளிகள் மூவரை இராணுவம் விடுதலை செய்வதால் தம்மை விடுதலை செய்யத் தயார் என்று விடுதலைப் புலிகள் தம்மிடம் தெரிவித்திருப்பதாக அக்கடிதத்தின் அவர்களால் தெரிவிக்கப்பட்டுள்ளது.

### பெண்களுக்கு மூன்றில் ஒரு பங்கு ஆசனங்கள் ஒதுக்கும் தீர்மானம்

இந்திய நாடாளுமன்றத்தில் வாக்களிப்பு ஒத்திவைப்பு புதுடில்லி, செப். 14 இந்திய நாடாளுமன்றத்தில் பெண்களுக்கு மூன்றில் ஒரு பங்கு ஆசனங்களை ஒதுக்குவதற்காகக் கொண்டு வரப்பட்ட தீர்மானம் நேற்று வாக்கெடுப்பு இடம் பெறாமலேயே மூன்று மாதத்துக்கு ஒத்திவைக்கப்பட்டது. வாக்கெடுப்பு நடத்தப்படாது ஒத்தி வைக்கப்பட்ட போது, "வாக்குறுதிகள் கௌரவிக்கப்படவில்லை" எனப் பெண் நாடாளுமன்ற உறுப்பினர்கள் கூச்சலிட்டனர். இதனால் சபாநாயகர் கூட்டத்தைச் சிறிது நேரம் ஒத்திவைக்க நேரிட்டது. நாடாளுமன்றத்தின் இரு சபைகளிலும் மாநில சட்டசபைகளிலும் பெண்களுக்கு மூன்றிலொரு பங்கு ஆசனங்களை ஒதுக்குவது என்ற அரசு மைப்புத் திருத்தம் எவ்வித பிரச்சினையுமின்றி அரசின் அங்கீகாரத்தைப் பெறும் என எதிர்பார்க்கப்பட்டது; எதிர்க்கட்சிகளும் ஆதரவு வழங்குவதாகத் தெரிவித்தன. (6 ஆம் பக்கம் பார்க்க)

### பிரதி அமைச்சரின் மனைவிக்கும் மற்றும் மூவருக்கும் மரண தண்டனை

கொழும்பு, செப். 14 மீன்பிடி, நீரியல் வளப் பிரதி அமைச்சரும் புத்தளம் மாவட்ட நாடாளுமன்ற உறுப்பினருமான மில் ரோய் பெர்னாண்டோவின் மனைவி மேரி யூலியா மொனிக்கா பெர்னாண்டோவுக்கும் மற்றும் மூவருக்கும் சிலாபம் உயர் நீதிமன்ற நீதியரசர் மஹாநாம திலகரட்ண மரண தண்டனை விதித்துத் தீர்ப்பளித்தார். பிரதி அமைச்சரின் சாரதி மற்றும் இரு பாதுகாப்பு அதிகாரிகள் மரண தண்டனை விதிக்கப்பட்ட மற்றைய மூவரும் ஆவர். பிரதி அமைச்சர் மில் ரோய் பெர்னாண்டோ மூன்று எதிர்க்கட்சி நாடாளுமன்ற உறுப்பினராக இருந்த சமயம் (1992 ஆம் ஆண்டு ஜனவரியில்) அவரது மனைவியான மூதலாம் எதிரியும் மூவரும் சாசனம்

### மேலும் 250 அகதிகள் தமிழகம் சென்றனர்

படகுகள் கைப்பற்றப்பட்டன

கொழும்பு, செப். 14 இலங்கையில் இருந்து மேலும் 250 தமிழ் அகதிகள் கடந்த செவ்வாய்க்கிழமை இராமேஸ்வரம் கரையைப் படகுகளில் சென்றடைந்தனர்.

முன்னரைப் போலன்றி இவர்கள் பொலீஸார் மற்றும் கடற்படையினரின் கண்காணிப்பில் இருந்து தப்புவதற்காக இராமேஸ்வரம் தீவிலும் சுற்றுப்புறங்களிலும் கரை சேர்ந்தனர் என்று தெரிவிக்கப்படுகிறது.

பாக்குநீரிணை ஊடாக இந்த அகதிகளைக் கொண்டு வந்த மூன்று கண்ணாடி இழைப் படகுகளையும் தமிழ்நாடு பொலீஸார் கைப்பற்றினர்.

யாழ். குடாநாடு உட்பட பலபகுதிகளைச் சேர்ந்த இந்த அகதிகள், மன்னாரின் பேசாலையில் இருந்தே பயணத்தை ஆரம்பித்தனர்.

வழமையான சோதனைகளின் பின்னர் மண்டபம் முகாமுக்கு அவர்கள் அனுப்பிவைக்கப்பட்டுள்ளனர். (இ-3)

### கடலில் மூழ்கவிருந்த ஈழ அகதிகளின் படகு

#### இந்திய மீனவர் காப்பாற்றினர்

இலங்கையில் இருந்து தமிழ்நாட்டுக்கு வந்துகொண்டிருந்த ஈழ அகதிகளின் படகு கடலில் மூழ்க இருந்த சமயம் தமிழ்நாடு மீனவர்களினால் காப்பாற்றப்பட்டதாகத் தெரிவிக்கப்படுகிறது. படகு மூழ்க இருந்த சமயம் படகில் 24 அகதிகள் இருந்தனர். மீட்கப்பட்ட அகதிகளை மீனவர்கள் இராமேஸ்வரம் கடற்படை முகாமில் ஒப்படைத்தனர். (இ-10)

### 270 பயணிகள் நேற்று கப்பலில் வந்து சேர்ந்தனர் மேலும் 2 கப்பல்கள் வருகின்றன

யாழ்ப்பாணம் செப். 14 இருந்தனர். திருகோணமலையில் இருந்து நேற்று காங்கேசனதுறைவந்த "தாரகி" கப்பலில் 270 பயணிகள் வந்து சேர்ந்தனர். இத்தக்கப்பல் ஒரு தொகுதி பயணிகளுடன் இன்று திருகோணமலை நோக்கிப் புறப்பட விருக்கிறது. இதே சமயம் திருகோணமலைக்கும் யாழ்ப்பாணத்துக்கும் இடையிலான பயணிகள் கப்பல் சேவைக்கு மேலும் (6 ஆம் பக்கம் பார்க்க)

### இலங்கை படையினர் சூடு! 2 தமிழக மீனவர் காயம்

#### இராமேஸ்வரத்தில் பதற்றம்

கடந்த திங்கட்கிழமை கச்சி தீவுக்கு அப்பால் இலங்கை கடற்படையினர் மேற்கொண்ட துப்பாக்கிப் பிரயோகத்தில் இராமேஸ்வரத்தைச் சேர்ந்த இரு மீனவர்கள் காயமடைந்தனர் என்று தெரிவிக்கப்படுகிறது. இது தொடர்பாக எவரும் கைது செய்யப்படவில்லை. (இ-3)

நுண்கலைப்பீட வளாகத்திலுள்ள

110 குடும்பங்களுக்கு  
உடுவில் கிழக்கில் காணி

வலிகாமம் தெற்கு, செப். 14 மருதனார் மடத்தில் உள்ள இராமநாதன் நுண்கலைப்பீடத்தின் செயற்பாடுகளை ஆரம்பிப்பதற்கு வசதியாக— நுண்கலைப்பீட வளாக சூழலில் தங்கியுள்ள சுமார் 110 குடும்பத்தினர் உடுவில் கிழக்கில் உள்ள காணி ஒன்றில் வீரையில் குடியேற்றப்பட உள்ளனர்.

மயிலிட்டி கிராமத்தைச் சேர்ந்த இக்குடும்பத்தினர் தங்குவதற்கு ஏற்ற குடிசைகளை அமைக்கும் பணி விரைவாக நடைபெற்று வருகின்றது.

சுமார் 40 பரப்புக்காணியில் இவர்களுக்கென இதுவரை 75 குடிசைகள் அமைக்கப்பட்டுள்ளன.

குடிசைகளை அமைப்பதற்கு வேண்டிய மரங்கள், சலாகைகள், கிடுகுகள், கயிறு போன்ற பொருள்கள் வலிகாமம் தெற்கு உடுவில் பிரதேச செயலகத்தினரால் வழங்கப்பட்டுள்ளன.

புதிய குடியேற்றத்திட்டத்தில் ஒரே ஒரு கிணறு மட்டும் தான் பாவனைக்கு இருப்பதால்—

மேலும் சில குழாய்க்கிணறுகளை அமைத்துக் கொடுக்கவும்— மலசல கூடங்களை அமைத்துக் கொடுக்கவும் முடிவாக இருக்கிறது. (இ-152)

நெடுந்தீவில்  
நிவாரண

அட்டை

நெடுந்தீவு, செப். 14 நெடுந்தீவுப்பகுதியில் உள்ள ஆறு கிராம அலுவலர் பிரிவுகளிலும் முதல் தடவை யாக நிவாரணப் பொருள்களுக்கென உலர் உணவு அட்டைகள் விநியோகிக்கப்படுகின்றன.

கடந்த நாளுக்கு வருடங்களாக நிவாரணப் பொருள்களைப் பெறுவதற்கு அனுமதிப்பத்திரங்கள் வழங்கப்பட்டு வந்தன.

தற்போது வழங்கப்படும் உலர் உணவு அட்டை மூலம் கடந்த மாதத்துக்கான நிவாரணப் பொருள்களையும் பொது மக்கள் பெற்றுக்கொள்ளக்கூடியதாக இருக்கும். (இ-111)

யாழ்ப்பாணம், செப். 14 மூளாய் கூட்டுறவு வைத்தியசாலையை மீண்டும் இயங்க வைப்பதற்காக புனர்

செந்தீக்களில்

கோண்டாவில் கிழக்கு ஸ்ரீ வல்லிபுர நாதர் ஆலய வருடாந்த மஹோற்சவம் இன்று மு.ப. 11 மணிக்கு இடம்பெறும் கொடியேற்றத்துடன் ஆரம்பமாகிறது.

இம்மாதம் 19 ஆம் திகதி பன்னிரு ஆழ்வார் உற்சவமும் 21 ஆம் திகதி அனந்த சயன உற்சவமும் இடம்பெறும்.

22 ஆம் திகதி ஞாயிற்றுக் கிழமை தேர்த்திருவிழாவுக்கும் அடுத்தநாள் தீர்த்த உற்சவமும் நடைபெறும். (அ)

★ ★ ★  
அல்வாய் கிழக்கு தேவலத்தைப் பிள்ளையார் கோவில் வருடாந்தசங்காபிஷேகம் நாளை மறுதினம் திங்கட்கிழமை நடைபெறும். (அ-173)

மைப்புப்பணிகள் மேற்கொள்ளப்பட்டு வருகின்றன.

வலி-மேற்குப்பிரதேச சபை கூட்டுறவு ஆணையாளரின் முயற்சியால் இந்த வைத்தியசாலைக்கு புதிய பணிப்பாளர்

சபை ஒன்று அமைக்கப்பட்டுள்ளது.

நீண்டகாலமாக மூளாய் கூட்டுறவு ஆஸ்பத்திரி பணிப்பாளர் சபை இயங்காமல் இருந்தது குறிப்பிடத்தக்கது.

யாழ். பிரதேச செயலகம்  
கச்சேரியில் இயங்கும்

யாழ். பிரதேச செயலகம் கச்சேரியில் இயங்க நடவடிக்கை எடுக்கப்பட்டுள்ளது. தற்சமயம் தனியார் வீடு ஒன்றில் இயங்கி வரும் பிர

தேச செயலகத்துக்கு பல செயற்பாடுகள் பன்முகப் படுத்தப்பட்டுள்ளதால் இட நெருக்கடி ஏற்பட்டுள்ளது என்று தெரிவிக்கப்படுகிறது.

ஆண்டு - 4

புலமைப் பரிசில் '97

விசேட பயிற்சி வகுப்புகள்

ஆரம்பம்: 14-09-96 சனி

BOND INSTITUTES

58 A, ஸ்ரான்லி வீதி,

யாழ்ப்பாணம்.

(42713)

மரண அறிவித்தல்கள்

திருமதி கிருஸ்ணர் தங்கரத்தினம்

காரைநகரைப் பிறப்பிடமாகவும், தற்போது மானிப்பாய், நாகலிங்கம் வீதியை வசிப்பிடமாகவும் கொண்டிருந்த திருமதி கிருஸ்ணர் தங்கரத்தினம் நேற்று முன்தினம் காலமானார். அன்னார் கிருஸ்ணரின் அன்பு மனைவியும், தங்கமலர், அருட்சந்திரன்(சுவில்), பாலச்சந்திரன்(ஜேர்மன்), அரியமலர்(சுவில்), நதிமலர், புஸ்பமலர், கமலச்சந்திரன் ஆகியோருடைய அன்புத்தாயாரும், சிவசந்திரம், தெய்வேந்திரன்(சுவில்), குலாநந்தராஜா, சரோஜினிதேவி(சுவில்) ஆகியோரின் மாமியாருமாவார். அன்னாரின் இறுதிக் கிரியைகள் நேற்றுக் காலை 10 மணிக்கு அவரது இல்லத்தில் நடைபெற்று தகனக்கிரியை மானிப்பாய் பிப்பிலிமயானத்தில் இடம்பெற்றது. இவ்வறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்

தகவல்:

வே. குலாநந்தராஜா

மருமகன்

(குலம்)

(42715)

செல்வி பிறேடா தமயந்தி

இம்மனுவேல் பிறேடா (இத்தாவி), ஜெனோவா தம்பதிகளின் அன்பு மகள் தமயந்தி நேற்று (13-09-96) காலமாகி விட்டார்.

அன்னார் துசியந்தி, சுகந்தி, திலக், சுவீற்றி ஆகியோரின் அன்புச் சகோதரியாவார். அன்னாரின் பூதவுடல் பரிசுத்த கொஞ்சேஞ்சி மாதா சேமக்காலைக்கு இன்று (14-09-96) மாலை (பழைய நேரம்) 3-00 மணிக்கு நல்லடக்கத்துக்காக எடுத்துச் செல்லப்படும். இவ்வறிவித்தலை உற்றார், உறவினர், நண்பர்கள் ஏற்றுக்கொள்ளுமாறு கேட்டுக்கொள்கின்றோம்.

தகவல்:

திலக்

(சகோதரன்)

தெய்வேந்திரம்

(மைத்துனர்)

(42705)

17/2, மத்தியூஸ் வீதி,  
யாழ்ப்பாணம்.

பசுபதி பிரபாகரன்

உரும்பராய் கிழக்கைச் சேர்ந்த பசுபதி பிரபாகரன் நேற்று (13-09-96) வெள்ளிக்கிழமை காலமானார். இவர் திரு. பசுபதி, திருமதி குணநாயகி பசுபதி தம்பதிகளின் அன்பு மகனும், சசிகரன் (பிரான்ஸ்), சசிகலா, சசிலேகா (பிரான்ஸ்), சிந்துஜா ஆகியோரின் அன்புச் சகோதரனும், ச. பத்மநாதன் (கனடா) ச. தனபாலசிங்கம் (ஜேர்மனி) ஆகியோரின் அன்பு மருமகனும், மதுரநாயகி திருநாவுக்கரசு (ஆசிரியை - உரும்பராய் சைவத்தமிழ் வித்தியாலயம்), ஜனநாயகி, செல்வநாயகி (டென்மார்க்), சரோஜினிதேவி (பிரான்ஸ்), திருநாவுக்கரசு, பரமலிங்கம், ஞானரத்தினம், தயானன் மற்றும் காலஞ்சென்ற நவரத்தினம் ஆகியோரின் பெறாமகனும் ஆவார்.

அன்னாரின் இறுதிக் கிரியைகள் இன்று 14-09-96 சனிக்கிழமை பிற்பகல் 2.00 மணிக்கு முருகன் வீதியிலுள்ள அன்னாரின் இல்லத்தில் நடைபெற்று தகனக்கிரியைகளுக்காக பூதவுடல் இளங்காடு மயானத்துக்கு எடுத்துச் செல்லப்படும். இவ்வறிவித்தலை உற்றார், உறவினர், நண்பர்கள் ஏற்றுக் கொள்ளவும்.

தகவல்:

சு. பசுபதி

(தந்தை)

உரும்பராய் கிழக்கு,  
உரும்பராய்.

(42712)

★ திருமண அழைப்பு ★

அன்புடையீர்!

ஆவணி மாதம் 30 ஆம் நாள் (15-09-1996) ஞாயிற்றுக்கிழமை பிற்பகல் 5-15 — 6-35 மணி வரையுள்ள சுபவேளையில் நல்லூர் - கைலாசபிள்ளையார் திருவருளால்

திரு. திருமதி செல்வநாயகம்

தம்பதிகளின்

கிரேஷ்ட புத்திரன்

திருநிறை செல்வன்

கணேஷ்

அவர்களுக்கும்

திரு. திருமதி நவரத்தினம்

தம்பதிகளின்

கிரேஷ்ட புத்திரி

திருநிறை செல்வி

நாகரத்தினம்

அவர்களுக்கும்

கொழும்பு ஹல்லொக் வீதி, மயூரா திருமண மண்டபத்தில் திருமாங்கல்யதாரணம் செய்யப் பெரியோர்கள் நிச்சயித்திருப்பதால் அத்தருணம் தாங்களும் சமூகம் தந்து மணமக்களை ஆசீர்வதிக்குமாறு அன்புடன் அழைக்கின்றோம்.

திரு. திருமதி சி. செல்வநாயகம்

122/2, லுக்மஞ்சி ஸ்கூயர்,

கிரான்ட்பால்ஸ் ரோட்,

கொழும்பு - 14

(சி/2886)

திரு. திருமதி நவரத்தினம்

15, கைலாசபிள்ளையார் வீதி,

நல்லூர் - யாழ்ப்பாணம்.

14, ஸ்கூல் வேன்,

கொழும்பு - 3

★ திருமண அழைப்பு ★

மணமகள்

திருநிறை செல்வன்

N. R. K. இரத்தினகுமார்

(நாதஸ்வர வித்துவான்

N. R. கோவிந்தசாமியின் புதல்வன்)

மணமகள்

திருநிறை செல்வி

துஸ்யந்தி

காலம்: 15-09-1996 ஞாயிற்றுக்கிழமை

முகூர்த்தம்: காலை 9-03 மணி முதல் 10-33 மணி வரை

இடம்: இணுவில் பரமானந்தவல்லி அம்மன் கோவில்

இங்ஙனம்,

தங்கள் நல்வரவை நாடும்:

திருமதி கோவிந்தசாமி குடும்பத்தினர்

திருமதி N. R. சின்னராசா குடும்பத்தினர்

திரு. N. R. சந்தானகிருஷ்ணன் குடும்பத்தினர்

வரவேற்பாளர்கள்:

“வசந்தவாசம்”

கந்தசாமி கோவிலடி,

இணுவில்,

K. இரவீந்திரன் குடும்பத்தினர்

N. R. K. வசந்தகுமார் குடும்பத்தினர்

N. R. K. உதயகுமார் குடும்பத்தினர்

(தனிப்பட்ட அழைப்புக்கள் இல்லை)  
Digitized by Noolaham Foundation.  
noolaham.org | aavanaham.org

# அமெரிக்கக் கப்பல்கள் ஈராக் நோக்கி விரைவு!

## தாக்குதலுக்கு முழு ஆயத்தங்களும் பூர்த்தி

வாஷிங்டன், செப். 14 அமெரிக்க ஜனாதிபதி கிளிண்டன் ஈராக் குக்கு புதிதாக மற்றும் ஓர் எச்சரிக்கையை விடுத்துள்ளார். நேற்று கலிபோர்னியாவில் நடைபெற்ற ஜனநாயகக்கட்சியின் தேர்தல் பிரசாரக் கூட்டத்தில் அவர் உரை நிகழ்த்துகையில், ஈராக் அண்டை நாடுகளுக்கு தொடர்ந்து பயமுறுத்தலாக இருப்பதாகவும்—இதனை அமெரிக்கா சம்மாபார்த்துக் கொண்டிருக்க மாட்டாது என்றும் கூறினார். இதற்கிடையில் அமெரிக்காவின் "என்ரபிறைஸ்" விமானம் தாங்கிக் கப்பல்

அதலாண்டிக் கடலில் இருந்து வளைகுடா நோக்கிப் புறப்பட்டுச் சென்று கொண்டிருக்கிறது. இதனையும் சேர்த்து ஈராக் மீது விமானத் தாக்குதல்களை நடத்த வசதியாக இருண்டு விமானந்தாங்கிக் கப்பல்கள் வளைகுடாப் பிரதேசத்தில் தரித்து நிற்கும். 75 பேர் விமானங்களைக் கொண்ட "என்ரபிறைஸ்" ஈராக்கைத் தாக்கும் தொலைவில் வளைகுடாவில் நிறுத்தப்படும் என வாஷிங்டனில் பாதுகாப்பு அமைச்சு அதிகாரிகள் தெரிவித்தனர். ஈராக்கிற்குத் தென்கிழக்கே ஏற்கனவே "சான்ஸ்வின்

சென்ட்" என்ற அமெரிக்க விமானம் தாங்கிக் கப்பல் நிறுத்தப்பட்டுள்ளது. அதே சமயம் நெருக்கடி நிலைமைகள் தொடர்பான தீர்மானங்களை எடுப்பதில் அமெரிக்காவின் நேச நாடுகளை அமெரிக்கா கலந்தாலோசிக்க வேண்டுமென்பிரான்ஸ் வலியுறுத்தியுள்ளது. (இ-10)

## உலக அரங்கில் பட்டாஸ் வெடி விபத்தில் 14 பேர் பலி!

சென்னை, செப். 14 தமிழ்நாட்டில் உள்ள சிவகாசி பட்டாஸ் தொழிற்சாலையில் வியாழன்று இடம் பெற்ற வெடிவிபத்தில் 14 தொழிலாளர்கள் கொல்லப்பட்டனர். (இ-3)

## பூட்ரஸ் பூட்ரஸ் காலிக்கு 22 அரபு நாடுகள் ஆதரவு

நியூயோர்க், செப். 14 ஐ. நா. பொதுக் செயலாளர் பதவிக்கு தற்போதைய செயலாளர் பூட்ரஸ் பூட்ரஸ் காலி மீண்டும் தேர்ந்தெடுக்கப்படுவதற்கு முழு ஆதரவை வழங்கப்போவதாக 22 அரபு நாடுகள் அறிவித்துள்ளன. பூட்ரஸ் பூட்ரஸ் காலி மீண்டும் ஐ. நா. சபையின் செயலாளர் பதவிக்குப் பேசுபடியிட்டால் அமெரிக்கா தனது "வீட்டோ" அதிகாரத்தைப் பயன்படுத்தித் தோற்கடிக்கும் எனக் கூறியிருப்பது தெரிந்ததே. (இ-10)

# குடாநாட்டின் மின்சார விநியோகம்; சீராக்குவதற்கு முன்றாண்டு திட்டம்

யாழ்ப்பாணம், செப். 14 குடாநாட்டில் மின்சார விநியோகத்தைச் சீராக்க முன்றாண்டு திட்டம் ஒன்று வகுக்கப்பட்டுள்ளது என்று மின்சாரசபை அதிகாரி ஒருவர் தெரிவித்தார். யாழ்ப்பாணத்துக்கு விஜயம் செய்த பிரிட்டிஷ் அரசு அதி

காரிகள் குழு மேற்கொண்ட மதிப்பீட்டின் பிரகாரம் இந்த திட்டம் வகுக்கப்பட்டுள்ளது. முன்றாண்டுக்குள் குடாநாடு முழுவதும் மின்சாரம் வழங்குவதென்ற இலக்கை நோக்கியதாக வகுக்கப்பட்டுள்ள இத் திட்டத்தின் முக்கிய அம்சங்கள் வருமாறு:-

- ★ 5 ஆயிரம் கே. வி. வலுவுள்ள இரண்டு ஜெனரேட்டர்கள் குடாநாட்டில் நிறுவுதல்.
- ★ குடாநாட்டுக்கு நீர் மின்சாரத்தை வழங்கும் வகையில் 133 மின் இணைப்பை மேற்கொள்ளல். இப்பணிகளில் பிரிட்டிஷ்

அரசின் ஒப்பந்தக்காரரான நாடு ஒன்று ஈடுபடும். ★ இத் திட்டங்களுக்கான நிதியைப் பிரிட்டிஷ் அரசு வழங்கும். ★ அத்தடன் சீகல இடங்களிலும் மின் இணைப்புகளை மேற்கொள்ளல். (இ-3)

## மின்சார இணைப்புக்கான கொங்கிரீட் தூண்கள் இங்கேயே உற்பத்தி செய்யப்படும்

யாழ்ப்பாணம், செப். 14 மின்சார இணைப்பு வேலைகளுக்குத் தேவையான கொங்கிரீட் தூண்களை யாழ்ப்பாணத்திலேயே மீண்டும் உற்பத்தி செய்ய நடவடிக்கை எடுக்கப்பட்டு வருகிறது. மின்சாரசபை மேற்கொள்ள விருக்கும் மின் இணைப்பு வேலைக்கு தேவையான கொங்கிரீட் தூண்களை தெற்கில் இருந்து கொண்டு வருபதில் உள்ள சிரமங்களை காரணமாகவும்— மரத்தூண்களை பயன்படுத்துவதால் நீண்ட கால

தேவையைப் பூர்த்தி செய்ய முடியாது என்பதாலும்— யாழ்ப்பாணத்திலேயே கொங்கிரீட் தூண்களை தயாரிக்க நடவடிக்கை எடுக்கப்பட்டுள்ளது. இத்தப்பணியில் முன்னர் ஈடுபட்டிருந்தவர்களுடன் மின்சாரசபை அதிகாரிகள் பேச்சு நடத்தவும்— கட்டடப் பொருள்கள் கூட்டுஸ்தாபனம் மூலம் சிமெந்து மற்றும் கம்பிகளை பெற்றுக் கொடுக்கவும்— முயற்சி எடுக்கப்பட்டுள்ளது. (இ-3)

# மத்திய வங்கியை இடம்மாற்றுவதற்கு தொழிற்சங்கம் கடும் எதிர்ப்பு!

## புதிய இடம் புலிகளின் இலக்கு எனத் தெரிவிப்பு

கொழும்பு, செப். 14 கொழும்பு கோட்டையில் உள்ள உலகவர்த்தக நிலையம் விடுதலாப்புலிகளின் இலக்காக இருப்பதாக மத்திய வங்கி ஊழியர் தொழிற்சங்கம் தெரிவித்துள்ளது. மத்திய வங்கியை மேற்படி உலக வர்த்தக நிலையத்தில் இயங்கச் செய்ய ஏற்பாடு செய்யப்படுவதை அடுத்தே

மத்திய வங்கியின் தொழிற்சங்கம் மேற்கண்டவாறு கூறியுள்ளது. மத்தியவங்கியை உலக வர்த்தக நிலையத்துக்கு இடம் மாற்றுவதற்கு எதிராக ஆர்ப்பாட்டஞ் செய்யப்போவதாகவும் அந்த தொழிற்சங்கம் கூறியுள்ளது. இதே வேளை— உலகவர்த்தக நிலைய கட்டடம் உட்பட அப்பகுதி முழுவதையும் கடும் பாதுகாப்புப் பகுதியாக அரசு

பிரகடனப்படுத்தியுள்ளது என்றும்— முழுமையான பாதுகாப்பு ஏற்பாடுகளை அரசாங்கம் ஏற்படுத்தியுள்ளது என்றும்— இந்த கட்டடமே தற்போது மிகவும் பாதுகாப்பான இடமாகக் கருதப்படுகிறது என்றும்— மத்திய வங்கித் தலைவர் ஏ. எஸ். ஜயவர்த்தன தெரிவித்தார் (இ-3)

## திணைக்களங்களுக்கான வாகனங்கள் கப்பலில்

யாழ்ப்பாணம், செப். 14 யாழ்ப்பாணத்தில் உள்ள திணைக்களங்களின் பாவனைக்கான பல வாகனங்கள் "லங்கா முடித்" கப்பலில் எடுத்து வரப்பட்டுள்ளன. நேற்று முன்தினம் காங்கேசன்துறை வந்து சேர்ந்துள்ள இக்கப்பலில் இருந்து வாகனங்கள் முதலில் இறக்கப்படுவதாகவும்— பின்னரே கப்பலில் வந்த அத்தியாவசியப் பொருள்கள்

இறக்கப்படவிருப்பதாகவும்— தெரிவிக்கப்பட்டது. அதே சமயம் காங்கேசன்துறையில் பொருள்களை இறக்கும் பணியில் ஈடுபட்டிருந்த "மாஹோ" கப்பல் கொழும்பு திரும்பியதையடுத்து துறைமுகத்துக்கு வெளியே தரித்து நின்ற "கல்யாணி" கப்பலில் இருந்து பொருள் இறக்குமணி ஆரம்பமாகி வருவது தெரிவிக்கப்பட்டுள்ளது. (இ-3)

## செவன வீடமைப்பு 114 பேர் தெரிவு

தென்மராட்சி, செப். 14 செவன வீடமைப்பு மானியத் திட்டத்தின் கீழ் தெரிவு செய்யப்பட்ட தென்மராட்சி பிரதேசத்தைச் சேர்ந்த 114 பேரின் பெயர்கள் பிரதேச செயலகத்தில் பொதுமக்களின் பார்வைக்காக வைக்கப்பட்டுள்ளன. இத் தெரிவு தொடர்பான ஆட்சேபனைகளை இம்மாதம் 20 ஆம் திகதிக்கு முன்னர் அறிவிக்கப்படும்படி அரசு உள்லார். (இ-117)

## தென்மராட்சி செயலகத்தில் ஓய்வூதிய, வியாயாரப் பதிவு

தென்மராட்சி, செப். 14 தென்மராட்சி பிரதேச செயலகத்தில் திங்கட்கிழமை முதல் ஓய்வூதியப் பிரிவும், வியாயாரப் பதிவுப் பிரிவும் செயற்படவுள்ளன. இந்த பிரிவுகளுக்கான கோவைகளும், தளபாடங்களும் செயலகத்திற்கு எடுத்து வரப்பட்டுள்ளன. இப் பிரிவுகளில் கடமையாற்றுவதற்கென யாழ்ப்பாணம் செயலகத்தில் கடமையாற்றிய ஊழியர்கள் பிரதேச

செயலகத்திற்கு இடமாற்றஞ் செய்யப்பட்டுள்ளனர். (இ-117)

**உச்ச விலை**  
கடந்த வாரம் நடந்த தேயிலை ஏலவிற்பனையில் ஒரு கிலோ ஏற்றுமதி ரக பி. ஓ. பி. தேயிலை முதல் முறையாக ஆயிரத்து 52 ரூபாவுக்கு விற்பனையாகியுள்ளது. ஊவா தேயிலையே இவ்வளவு அதிக பணத்துக்கு விற்பனையானது. (இ-3)

**அன்னை திரேசா 50 ஆண்டு சேவை பூர்த்தி**  
நெஞ்ச நோவு மற்றும் மலேரியா ஆகியவற்றால் பாதிக்கப்பட்டு கல்கத்தா "ஆட்லண்ட்ஸ்" மருத்துவமனையில் சிகிச்சை பெற்று சுகமடைந்து தற்போது கன்னியர் மடத்தில் தங்கியுள்ள அன்னை திரேசா தனது 50 ஆண்டு சேவைப் பணியைப் பூர்த்தி செய்துள்ளார். 86 வயதுடைய அன்னை திரேசா 1946 செப்டெம்பர் மாதம் 10 ஆம் திகதி கல்கத்தாவிலிருந்து மற்றுமொரு நகரத்துக்கு ரயிலில் சென்று கொண்டிருந்தார். அப்போதே ஏழைகளுக்குத் தொண்டு செய்ய வேண்டும் என்ற எண்ணம் தனக்கு உருவானது எனவும்— அதன் பின்னர் அதற்கான தேவ ஆசி கிடைத்ததாகவும்—அன்னை திரேசா கூறுகிறார். (இ-10)

**அரபாத் அவசரமாக கெய்ரோ திரும்பினார்**  
கெய்ரோ, செப். 14 நான்கு நாட்கள் விஜயமாக ஐப்பான் சென்ற பலஸ்தீன அதிபர் யாசிர் அரபாத் தமது விஜயத்தை 2 நாட்களிலே முடித்துவிட்டு கெய்ரோவில் நடைபெறும் அரபு நாடுகளின் வெளியுறவு அமைச்சர்களின் அவசரக்கூட்டத்தில் கலந்துகொள்ள புறப்பட்டுச் சென்றார். வளைகுடாவில் ஏற்பட்டு வரும் நெருக்கடி குறித்து ஆராயவே கெய்ரோ மாநாடு நடைபெறுகிறது. பலஸ்தீனத்தின் அடிப்படை வசதிகளின் முன்னேற்றத்திற்கு 11 கோடி டொலர்கள் பெறுமதியான உதவி அளிப்பதாகவும்—மத்திய கிழக்கு நாடுகளின் அமைதி முயற்சிகளில் கைகொடுத்து உதவுவதாகவும் ஐப்பானிய பிரதமர்

**ஈரான் உதவும்**  
தெஹ்ரான் செப். 14 ஈராக்கில் தற்போது உருவாகியுள்ள பதற்ற நிலைமை காரணமாக அங்கிருந்து வெளியேறும் வெளிநாட்டவர்களுக்கு உதவுவதற்கான முன்வந்துள்ளது. இவர்கள் ஈரான் வழியாகப் பாதுகாப்பாக வெளியேறலாம் எனத் தெஹ்ரான் வானொளி தெரிவித்தது. பிரிட்டன், அயர்லாந்து, இத்தாலி, நோர்வே, நெதர்லாந்து, ஆஸ்திரேலியா, நியூசிலாந்து ஆகிய நாடுகளைச் சேர்ந்தோரே ஈராக்கிலிருந்து வெளியேறத் தயாராக உள்ளனர். (இ-10)

## திருமைகாண் பரீட்சை

அரசாங்க, மாகாண அரசாங்க சேவைகளில் பொது எழுதுநர் சேவையின் இரண்டாம் வகுப்பின் "அ" பிரிவில் உள்ள உத்தியோகத்தர்களுக்கான வினைத்திறமைகாண் தடைப் பரீட்சை நாளை ஞாயிற்றுக்கிழமை நடைபெற உள்ளது. மேற்படி பரீட்சைக்கான அனுமதி அட்டைகளும், நேர அட்டவணைகளும் பரீட்சார்த்திகளுக்கு அனுப்பி வைக்கப்பட்டுள்ளன என்றும் பரீட்சை ஆணையாளர் நாயகம் திரு. ஜி. பி. குணரத்ன அறிவித்துள்ளார்.

# சின்னஞ்சிறு விளம்பரம்

புலமைப் பரிசில் - 97

ஆண்டு 4 மாணவர்களைக் கான மாதிரிப் பரீட்சை மாதத்தின் 1ஆவது, 3ஆவது ஞாயிறுகளில் நடைபெறும். அடுத்த மாதிரிப் பரீட்சை (01) - 15-09-96 ஞாயிறு காலை 8-15 முதல் 6 பிரிவுகளில் நடைபெறும். புதிய நாவலர் கல்வி நிலையம், நாவலர் வீதி, ஆணைப்பந்தி, யாழ்ப்பாணம். [42691]

தென்னம் நாற்றுக்கள்

உடன் நடுகைக்கு உகந்த தென்னம் நாற்றுக்கள் (பல இனங்கள்) விற்பனைக்கு உண்டு. வியாபாரிகளுக்கு விசேட கழிவு உண்டு. மு. காங்கேசு, ஐயா கடையடி, சண்டிவிதி, மீசாலை. [42680]

வெண்டி விதை

பன்னிரண்டு அங்குலத் திற்கு மேற்பட்ட காய்களைத் தரவல்ல நல்லின வெண்டி விதை விற்பனைக்கு உண்டு. தொடர்பு: செ ஞானமுத்து, அராவி மத்தி, ஞானியார் கோவிலடி, கொட்டைக்காடு. (42673)

பொருளியல் 97,98

பிரத்தியேக வகுப்பு புதிய பிரிவு இன்று (14-09-96) பிற்பகல் 3.30-க்கு ஆரம்பமாகின்றது. ஆசிரியர், இல. 750, பலாவி வீதி, திருநெல்வேலி. (நியூ சுப்பிராங் பார்மசிக்குமுன்பாக) (42690)

ஆங்கிலம்

ஆங்கிலம் வீட்டிற்கு வந்து கற்பித்துக் கொடுக்கப்படும். யாழ். நகர எல்லைக்குள் மட்டும். ஆண்டு 11 முதல் கீழ் வகுப்பு வரை, பாடத்தில் குறைவானவர்களுக்கு அடிப்படையில் இருந்து கற்பிக்கப்படும். கடிதத் தொடர்பு: இல: 524, C/o உதயன், யாழ்ப்பாணம். (42653)

பாலர் ஆசிரியராக

தபால் வழியில் பாலர் ஆசிரியர் பயிற்சி - க. பொ. த (சா/த) கடைசித் தகைமை யாகும். பாலர் ஆசிரியர் சங்கம், மே/பா: திரு. வீ. கே. கந்தசாமி, 20, அச்சுக் கழகம், கொக்குவில் கிழக்கு, கொக்குவில். (42437)



யாழ்ப்பாணப் பல்கலைக்கழகம், இலங்கை

பட்டப்பின் கல்வித் தகைமை, பகுதி I, II விசேட பரீட்சை 1994

1996 ஆம் ஆண்டு மார்ச் மாதம் நடைபெற்ற மேற்குறித்த பரீட்சைக்குத் தோற்றத் தவறியவர்களுக்கான விசேட பரீட்சை 1996 ஆம் ஆண்டு ஒக்டோபர் 2 ஆம் திகதி நடைபெற விருப்பதால், விண்ணப்பிக்கத் தவறியவர்கள் 1996 ஆம் ஆண்டு செப்ரெம்பர் மாதம் 25 ஆம் திகதிக்கு முன்னர் விண்ணப்பப் படிவத்தைப் பூர்த்தி செய்து பரீட்சைகளும், அனுமதிகளும் கிளையில் ஒப்படைக்குமாறு கேட்டுக்கொள்ளப்படுகின்றனர்.

பதிவாளர் (சி-2880)

மணமகன் தேவை

உயர் குடும்பத்தைச் சேர்ந்த இந்துமய 31 வயது டைய ஆசிரியைக்கு சைவ போசணம் உடைய குடும்பத்தில் மணமகன் தேவை. நட்சத்திரம் உத்தரம் (1) பாவம் 35 உண்டு. (செவ்வாய் குற்றம் இல்லை) தொடர்பு: மே/பா: இல: 525, உதயன் பணிமனை (42674)

திருமண சேவை

மல்லாகத்தில் இயங்கிய துர்க்கா திருமண சேவை தற்பொழுது மாயக்க பிள்ளையார் கோவிலடி, தம்பசிட்டி, புலோவி மேற்கு, புலோவி என்னும் முகவரியில் இயங்குகிறது. நாவலர் ரோட், பிறவுண் ரோட் சந்தியில் புதனும், திங்கடும் சந்திக்கலாம். படத்துடனும், குறிப்புடனும் வரவும். (42697)

சோதிடம்

வெளியூர் ஜெனன சாதகக் குறிப்புகள் எழுத உங்கள் எதிர்கால பலாபலன்கள், திருமணப் பொருத்தங்கள் பார்க்க ஸ்ரீ மாலை வீராயகர் சோதிட நிலையம் இல. 158, கோவில் வீதி, முடமாவடி நல்லூர், யாழ்ப்பாணம். (42688)

புலமைப் பரிசில் '96

அரசாங்கத்தால் 89-96 இல் நடத்தப்பட்ட புலமைப் பரிசில் பரீட்சை வினாத்தாள் களை (விடைகளுடன்) பெற்றுக் கொள்ளலாம். புதிய நாவலர் கல்வி நிலையம், நாவலர் வீதி, ஆணைப்பந்தி, யாழ்ப்பாணம். (42692)

## அனுமதிப் பரீட்சை

மாணவர்களை பாடசாலைக்கு தேர்ந்தெடுப்பதற்காக ஆண்டு 5 மாணவர்களுக்கு நடத்தப்படும் அனுமதிப் பரீட்சைக்காக பயிற்சிப் பரீட்சை

ஆரம்பம்: 15 - 09 - 96 ஞாயிறு காலை 8.30

பிரதி ஞாயிறு தோறும் நடைபெறும். பரீட்சைப் பகுதி BOND INSTITUTES 58A, ஸ்ரான்லி வீதி, யாழ்ப்பாணம். (42684)

## சிவாசார்யாபிஷேக பட்டமளிப்பு

அபிஷேகம் பெறுபவர்: சிவஸ்ரீ. வெ. சுப்பிரமணிய சர்மா (மோகன் சர்மா)

அபிஷேகம் நடைபெறும் இடம்: சிவஞானப்பிள்ளையார் கோவில், உடுவில்.

காலம்: 15-09-1996 ஞாயிறுக்கிழமை காலை 8-55 மணி முதல் 10-05 மணி வரை

தீட்சாகரு: மாலை சிவஸ்ரீ. து. சுந்தரமூர்த்திக் குருக்கள்

வித்யாகரு: இணுவை சிவஸ்ரீ. தா. மகாதேவக்குருக்கள் உறவினர்கள், நண்பர்கள் அனைவரும் வந்திருந்து முகூர்த்தத்தை நடத்தி வைத்து ஆசிரிவதிக்கும் வண்ணம் வேண்டுகிறோம்.

இப்படிக்கு: பிரம்மஸ்ரீ. சு. வெங்கட்ராம ஐயர் (தகப்பனார்) காலி கதிரேசன் தேவஸ்தானம்.

சிவஸ்ரீ. வா. பாலசுப்பிரமணியக்குருக்கள் (தீட்சை பெறுபவரின் மாமனார்) சங்குவேலி பிள்ளையார் தேவஸ்தானம். (சி-2875)

## கண்ணீர் அஞ்சலி

திருமதி இராசமணி இராசையா

கொக்குவில் இந்து ஆரம்ப பாடசாலை பழைய மாணவர் சங்கச் செயலாளர் திரு. இ. இராசலிங்கம் (கிராமசேவையாளர், திருநெல்வேலி தென்கிழக்கு) அவர்களின் தாயார்

திருமதி இராசமணி இராசையா அவர்கள் 11-09-1996 அன்று காலமானதை யொட்டி அவரின் பிரிவால் தயருறும் அவரது குடும்பத்தாருக்கு ஆழ்ந்த அனுதாபங்களைத் தெரிவித்துக் கொள்கிறோம்.

அதிபர், ஆசிரியர்கள், பழையமாணவர் சங்கம், அபிவிருத்திச் சங்கம்.

கொக்குவில் இந்து ஆரம்ப பாடசாலை, கொக்குவில். (42701)

சாவகச்சேரி ப. நோ. கூ. சங்கம், சாவகச்சேரி.

## அறிவித்தல்

தேநீர்ச் சாலைக்கான பாவித்த தளபாடம் பெறல்

மேற்படி எமது சங்கத்திற்குத் தேவையான தேநீர்ச் சாலை தளபாடங்கள் வழங்க விரும்புவோர் 18-9-96-க்கு முன் எம்முடன் நேரில் தொடர்பு கொள்ளவும்.

பொது முகாமையாளர், சாவகச்சேரி ப. நோ. கூ. சங்கம், சாவகச்சேரி. (சி-2885)

சாவகச்சேரி ப. நோ. கூ. சங்கம், சாவகச்சேரி.

## அறிவித்தல்

மேசன்/தச்சுத்தொழில் செய்வதற்கான ஒப்பந்தக்காரரைப் பதிவு செய்தல்

மேற்படி எமது சங்கத்தினால் காலத்திற்குக் காலம் செய்யப்படும் கட்டட வேலைகளை (மேசன், தச்சுத் தொழில்) செய்ய விரும்புவோர் 25-09-96-க்கு முன் எமது சங்கத்தில் தங்கள் பெயர்களை ரூ 1000/- மீளளிக்கப்படாத வைப்புப் பணமாக செலுத்தி பதிவு செய்து கொள்ளவும். செய்யப்படும் ஒப்பந்த வேலையின் தொகைக்கேற்ப மீளளிக்கப்படக் கூடிய வைப்புப் பணம் செலுத்தப்படல் வேண்டும்.

பொது முகாமையாளர், சாவகச்சேரி ப. நோ. கூ. சங்கம், சாவகச்சேரி.

(சி-2884)

கோண்டாவில் கிழக்கு

அருள்மிகு

ஸ்ரீ வல்லிபுரநாதர் தேவஸ்தானம்

வருடாந்த

மகோற்சவ விஞ்ஞாபனம்

(1996)

நாராயணன் அடியார்களே!

எமது ஆலயத்தில் 14-09-96 ஆம் திகதி கொடியேற்ற வைபவத்துடன் மகோற்சவம் ஆரம்பமாகி தொடர்ந்து பத்து தினங்கள் சிறப்பாக நடைபெற உள்ளது.

14-09-96 சனி கொடியேற்றம் மு. ப. 11 மணி

19-09-96 வியாழன் பகல் பன்னிரு ஆழ்வார் உற்சவம்

20-09-96 வெள்ளி வேட்டைத் திருவிழா பி. ப. 2 மணி

21-09-96 சனி பகல் அனந்த சயன உற்சவம் காலை 10-30 மணி, மாலை சப்பறம்

22-09-96 ஞாயிறு ரதோற்சவம் காலை 10 மணி

23-09-96 திங்கள் தீர்த்தோற்சவம் காலை 10 மணி கொடியிறக்கம் பி. ப. 3 மணி

24-09-96 செவ்வாய் திருக்கல்பாணம் பி. ப. 2 மணி

25-09-96 புதன் ஆஞ்சநேயர் பொங்கல் காலை 8 மணி

26-09-96 வியாழன் சிராயச்சித்த அபிஷேகமும், வாகன பூசையும் காலை 10 மணி

குறிப்பு: புரட்டாதி சனி வாரத்தில் விசேட பூசைகளும், அர்ச்சனைகளும் இடம்பெறும்.

இவ்வண்ணம்: ஆலய பரிபாலன சபை

விளம்பர அன்பளிப்பு:

திருமதி க. அரசரத்தினம்

செல்வன் அ. கோபிராஜ்

கோண்டாவில் கிழக்கு, கோண்டாவில்.

(42702)

**உதயன்**

**மகா சிவராத்திரி, ஆடி அமாவாசைத் தினங்களை மீண்டும் பொது விடுமுறைகளாக்கக் கோரிக்கை**

**போரின் பளு**

தேசிய வருமானத்தில் இருபத்துமூன்று சதவீதம் போருக்காகச் செலவாகின்றது. இது அரசாங்கத்தால் தாங்கமுடியாத சுமையாகவே இருக்கும்—

எதிர்வரும் நவம்பர் மாதம் ஆறாம் திகதி சமர்ப்பிக்கப்பட வேண்டிய வரவு - செலவுத் திட்டத்தைத் தயாரிப்பதில், முன்னெப்பொழுதும் இல்லாத அளவுக்கு சிரமங்களை எதிர்நோக்க வேண்டி உள்ளது—

இவ்வாறு தெரிவித்திருக்கிறார் அமைச்சர் ஜி. எல். பிரிஸ். போருக்காக நாட்டின் பெரும் நிதிவளம் செலவாகுவது குறித்து அடிக்கடி, மிகப்பலரும் கவலை தெரிவிக்கின்றார்கள். அவர்களில் அரசாங்க அமைச்சர்கள், அரச எம். பிக்கள் முதலிடம் வகிக்கின்றனர்.

போருக்குப் பெரும் பணச் செலவாகுவதால், அதனை விரைவில் முடிவுக்குக் கொண்டுவந்து இனப்பிரச்சினைக்கு அரசியல் தீர்வு கண்டாக வேண்டும் என்று அரச அமைச்சர்களும் ஏனைய அரச பிரமுகர்களும் கூறுகிறார்கள்.

ஆனால் செயலளவில் போரை நிறுத்துவதில், சமாதானத் தீர்வை உருவாக்குவதில் அக்கறை பொதிந்த உருப்படியான செயற்பாடு எதனையும் காணமுடியவில்லை.

இதுவரை நாளும் தேசிய வருமானத்தின் இருபது சதவீதம் போருக்காகச் செலவாகிறது என்றே கூறப்பட்டு வந்தது. இப்போது அது 23 சதவீதமாக உயர்ந்துவிட்டதாக அமைச்சர் பிரிஸ் சொல்கிறார்.

எந்த ஒரு நாடும் தனது தேசிய வருமானத்தில் காற்பங்கைப் போருக்குச் செலவிடுவதானால், அந்தச் சுமையின் தாக்கம் பொதுமக்களையே கீழே வீழ்த்தி நசுக்கும். இலங்கை போரின் முற்றாம் உலக நாடு ஒன்றில் போர்ப்பளு நாட்டையும் மக்களையும் அடிசாய்த்துவிடும் என்பதில் ஐயமில்லை.

இதனை அமைச்சர் பிரிஸ் உணராதிருக்க முடியாது. வரவு செலவுத்திட்டத்தைத் தயாரிப்பதில் தமக்குள்ள கஷ்டங்களைவிட, போரின் விளைவாக மக்களுக்கு உண்டாகும் கஷ்டங்கள் பல்லாயிரம் மடங்கு என்பதனையும் அமைச்சர் உணராதீர்வாக இருப்பார்.

என்னவோ, போரின் பாதகமான, கொடுமையான விளைவுகளையும், போருக்கான செலவுகளையும் நினைத்து வாய்ச் சொல்லாடுவதால் பயனில்லை. அதனை நிறுத்துவதற்கான, பாதுகாப்புச் செலவைக் குறைப்பதற்கான மனதுன்றிய ஆக்கபூர்வமான உருப்படியான செயற்பாடுகளை தேவை.

அந்தச் செயற்பாடுகளுக்கு எதிர்க் கட்சிகள் பக்கத்தின் ஆதரவைப் பெறக்கூடிய வல்லமையும் செய்திறனும் சாதாரணமும் அவசியம். ஆனால் அரசின் போக்கில், செயற்பாடுகளில் அவை சிறிதும் தென்படவில்லை.

தமிழர் பிரச்சினைக்கு நியாயமான தீர்வு ஒன்று காணும் திறமை அரசுக்கு இல்லையெனில், அதனால் ஷ்டமுறப் போகின்றவர்கள் மக்களே.

இதனை உணர்ந்து இருதரப் புகளுக்கும், சம்பந்தப்பட்ட சகல தரப்புகளுக்கும் அழுத்தம் கொடுக்க வேண்டிய பொறுப்பு சிங்கள, தமிழ் மக்களுடையதாகும்.

**இந்துசமயப் பேரவை ஜனாதிபதிக்கு மகஜர்**

யாழ்ப்பாணம், செப். 14 மகாசிவராத்திரி தினத்தை பொது விடுமுறை நாள்களிலிருந்து நீக்கும் முடிவை மீள்பரிசீலனை செய்து, முன்னரைப் போல விடுமுறை நாளாக்குமாறும்—

ஆடி அமாவாசை தினத்தையும் மீண்டும் பொது விடுமுறை நாளாக்குமாறும்— இந்து சமயப் பேரவை, ஜனாதிபதி சந்திரிகா குமாரதுங்காவுக்கு அனுப்பி வைத்துள்ள மகஜரில் கோரியுள்ளது.

மகாசிவராத்திரியை பொது விடுமுறை நாள்கள் பட்டியலிலிருந்து நீக்கியதை இந்து சமயப் பேரவை வன்மையாகக் கண்டித்துள்ளது.

அந்த மகஜரில் மேலும் தெரிவிக்கப்பட்டுள்ளதாவது:—

★ மகாசிவராத்திரி விரத தினத்தை பொது விடுமுறை தினங்களின் பட்டியலிலிருந்து அடுத்த ஆண்டு முதல் நீக்குவதற்கு தங்களின் அரசாங்கம் தீர்மானித்திருப்பதை, நீதியற்ற முடிவை நாம் வன்மையாகக் கண்டிக்கின்றோம்.

★ தங்கள் அரசாங்கம் எடுக்கும் இத்தகைய தீர்மானங்கள் இனங்களுக்கும் சமயங்களுக்கும் இடையே நல்லுறவைக்கட்டியெழுப்பும் தங்கள் அரசாங்கத்தின் முயற்சிகளுக்கு உதவாது என்பதைச் சுட்டிக்காட்ட விரும்புகின்றோம்.

★ பொது விடுமுறை தினங்களின் பட்டியலிலிருந்து ஆடி அமாவாசைத் தினத்தை நீக்கியதன் மூலம் மூன்றைய அரசாங்கம் இந்துக்களுக்கு அநீதி இழைத்தது. சமய நோக்கில்

பார்க்கும்போது இத் தினங்கள் இந்துக்களுக்கு மிகவும் முக்கியமான நாள்களாகும்.

★ சிங்கள மன்னர்களால் கூட போற்றிப் பேணப்பட்ட சில சிவன் ஆலயங்களின் தற்போதைய பரிநாப நிலைபற்றி இங்கு தங்களின் கவனத்துக்குக் கொண்டு வருவது பொருத்தமானதாகும். மன்னாரிலுள்ள திருக்கேதீஸ்வரம் சிவன் கோயில் கட்டிடங்கள் பல உடைந்த நிலையில் காணப்படுவதோடு அங்கு பூசைகள் ஒழுங்காக நடைபெறுவதில்லை. கிரிமலையிலுள்ள நகுலேஸ்வரம் சேதமடைந்திருப்பதுடன் பலகாலமாகப் பூசைகள் நடைபெறுவதில்லை.

★ தவிரவும் வடக்குமீழ்க் கிணர் ஏராளமான இந்துக் கோயில்கள் இன வன்முறைகள் காரணமாகச் சேதமடைந்துள்ளன. இவற்றை மீளமைக்க எவ்வித நடவடிக்கைகளும் எடுக்கப்படவில்லை.

சில பிரதேசங்களில் உள்ள கோயில்களுக்கு மக்கள் செல்ல முடியாது தடுக்கப்பட்டுள்ளனர்.

★ ஒரு ஜனநாயக அரசாங்கம் என்ற முறையில், தங்களின் அரசாங்கம் சகல சமயக் குழுக்களுக்கும் தங்கள் சமயத்தைப் பின்பற்ற ஏற்ற சூழலை வழங்கி ஆதரவையும் வழங்கக் கடமைப்பட்டுள்ளதென்றும் நாம் கருதுகின்றோம்.

★ இனக் குழப்பம் காரணமாக வடக்கு — கிழக்கு மாகாணத்தில் சேதமாக்கப்பட்ட அனைத்து இந்துக் கோயில்களையும் புனரமைக்க நடவடிக்கை எடுப்பதோடு இந்துக்கள் எல்லா ஆலயங்க

**கப்பலில் வரும் பொருள்கள் குறித்து முறைப்பாடு**

யாழ்ப்பாணம், செப். 14 காங்கேசன்துறை துறைமுகத்துக்கு வரும் கப்பல்களில் எடுத்துவரப்படும் பொருள்களில் பல சேதமடைவதாகவும், காணாமற்போவதாகவும் முறைப்பாடு தெரிவிக்கப்படுகிறது.

காங்கேசன்துறை துறைமுகத்தில் பணியாற்றும்பவர்கள் பொருள்களைக் கையாள்வதில் காட்டும் அசிரத்தை காரணமாகவே பெருமளவிலான பொருள்கள் சேதமடைவதாகவும்—

கடந்த வாரம் பொருள் இறக்கிக் கொண்டிருந்த 'மாஹோ' கப்பலில் இருந்து

சில பொருள்கள் பாரந்தூக்கி மூலம் பாஜ்ஜுக்கு இறக்கப்பட்டசமயம் கடலில் வீழ்ந்து விட்டதாகவும்— சுட்டிக்காட்டப்பட்டுள்ளது.

பெரும்ளவிலான பொருள்கள் சேதமடைவதாலும், காணாமற் போவதாலும் கப்பலில் பொருள்கள் எடுத்து வருபவர்கள் பெரும் நஷ்டம் அடைவதாகவும் கூறப்பட்டது.

யாழ். அரச அதிபர் அரசுக்குச் சமர்ப்பிக்கும் மாதாந்த அறிக்கையில் காங்கேசன்துறை துறைமுகத்தில் இடம் பெறும் செயல்கள் குறித்து குறிப்பிட்டுள்ளார்.

(இ-3)

**விலங்கு பரிபாலன டிப்ளோமா கற்கை நெறி**

வலிகாமம் தெற்கு செப். 14 இலங்கை விலங்கு பரிபாலன பாடசாலை (வெலிசறை) விலங்கு பரிபாலன பயிற்சி நிலையம் (அனுராதபுரம்) ஆகியவற்றில் இரண்டு வருட விலங்கு பரிபாலன டிப்ளோமா கற்கை நெறிக்கு விண்ணப்பங்கள் கோரப்பட்டுள்ளன.

கால்நடை உற்பத்தி சுகாதாரத் திணைக்களத்தினால் நடத்தப்படும் இக்கற்கை நெறி சிங்களம் — தமிழ் மொழிகளில் நடைபெறும்.

பயிற்சிக் காலத்தில் எல்லா மாணவர்களுக்கும் இருப்பிட வசதி செய்து கொடுக்கப்படும்.

எழுத்துப் பரீட்சை, நேர்முகப் பரீட்சை ஆகியவற்றின் மூலம் மாணவர்கள் தெரிந்தெடுக்கப்படுவர்.

17 வயதுக்கும் 25 வயதுக்கும் உட்பட்டவர்களாகவும்— மொழி, கணிதம், இயற்கணிதம், ஆகிய பாடங்களில் திறமைச் சித்தியுடன் ஜி.ச.ஈ. சாதாரண பரீட்சையில் ஆறு

பாடங்களில் சித்தி அடைந்தவர்களும்—

இரசாயனவியல், பௌதிகம், தாவரவியல், விலங்கியல், விவசாய ஆகிய பாடங்களில் ஏதாவது இரண்டு பாடங்களுடன் குறைந்தது மூன்று பாடங்களில் ஜி.ச.ஈ. உயர்தரப் பரீட்சையில் சித்தி அடைந்தவர்களும் — இப்பரீட்சைக்குத் தோற்ற முடியும் என கால்நடை உற்பத்தி சுகாதார திணைக்கள உதவிப் பணிப்பாளர் (வடக்கு) அறிவித்துள்ளார்.

கற்கை நெறியை இம்மாதத்தில் ஆரம்பிக்க தீர்மானிக்கப்பட்டுள்ளதால் விண்ணப்பங்களை தாமதமின்றி அனுப்பி வைக்குமாறும் கோரப்பட்டுள்ளது.

மேலதிக விவரங்களையும், மாதிரி விண்ணப்பப் படிவத்தை கால்நடை வைத்திய அலுவலகங்களில் பெறும்படி தெரிவிக்கப்படுகிறது.

(இ-152)

பெருந்தோட்டத்துறை அமைச்சர், சமய கலாசார அலுவல்கள் அமைச்சர் வடக்குமீழ்க்கு மாகாண ஆளுநர் இந்து சமய, கலாசார அலுவல்கள் பணிப்பாளர் ஆகியோருக்கும் சகல அரசியல் கட்சிகளின் தலைவர்களுக்கும் அனுப்பி வைக்கப்பட்டுள்ளன.

(அ)

**வயல் நிலங்களில் அரண்கள்; அழித்து உதவுவது எப்போது?**

யாழ். குடாநாட்டின் பெரும்பான்மையான மக்களின் தொழில் விவசாயம். இந்த விவசாயிகளின் முயற்சியாக நெற்செய்கையும், ஏனைய சிறு பயிர்ச் செய்கையும் உள்ளன. இவற்றுக்கு அடித்தளமாக விளங்குவது வயல் நிலம், தோட்ட நிலம் ஆகிய இரண்டுமாகும்.

விவசாய முயற்சிகளை ஊக்கப்படுத்த வேண்டுமாயின் இப்போதுள்ள சூழ்நிலையில் விவசாய நிலங்கள் சீரமைக்கப்பட வேண்டியது மிகவும் அவசியமாகும்.

அண்மைக்கால இராணுவ நடவடிக்கை காரணமாக பல இராணுவ பாதுகாப்பு அரண்கள் மற்றும் அணைகள் அமைக்கப்பட்டு கைவிடப்பட்டுள்ளன. இந்த அரண்களில் பல விவசாய விளை நிலங்களில் அமைக்கப்பட்டிருந்தன. இவற்றை அழிக்குமாறு படையினர் அனுமதி வழங்கியுள்ளனர்.

இந்த அரண்கள் 'புல்டோசர்' எனும் இயந்திரத்தின் உதவியுடன் அமைக்கப்பட்டவை. இவற்றினை அழிப்பதற்கு பெருமளவு பணம் தேவை. ஏழை விவசாயிகளினால் இது இயலாத காரியம். தங்களது முழுச் சொத்துக்களை இழந்து போனதாலும், இடம்பெயர்ந்ததாலும் கஷ்டப்படுகின்ற விவசாயிகளால் அரண்களை அழித்து வயல் நிலங்களைச் சீர்செய்வது என்பது நினைத்தும் பார்க்க முடியாத ஒன்று.

மேலும் இந்த அரண்கள் பல கால்வாய்களின் குறுக்கே அமைக்கப்பட்டுள்ளதாலும் பலர் இந்த அணைகளின் மண்ணை வேறு தேவைகளுக்கு ஏற்றிச் செல்வதனாலும், மழை காலம் தொடங்க இருப்பதனாலும் விவசாயிகளைப் பெரும் ஆபத்து எதிர்நோக்கி உள்ளது. வயல் நிலங்களில் உள்ள அரண்கள் உடனடியாக அழிக்கப்பட வேண்டியவை.

இவற்றை அழித்துச் செப்பினிட 'புல்டோசர்', இயந்திரத்தைத் தான் பயன்படுத்த வேண்டும். ஆகவே அரண்களை அழிப்பதன் முக்கியத்துவத்தை நன்கு உணர்ந்து அவ்வப்பிரதேசங்களில் உள்ள கிராம சேவகர்கள், கமநல சேவை அதிகாரிகள் ஆகியோர் செயலகத் திட்டமிடல் அதிகாரிகள், பிரதேச செயலர்கள் — உதவி அரச அதிபர்கள் ஊடாக அரச அதிபருடன் ஒருங்கிணைந்த சேவையாக இப்பணியைச் செய்யவேண்டும்.

இவ்வாறான அரண்கள், அணைகள் எங்கெங்கே கைவிடப்பட்ட நிலையில் உள்ளனவோ அவற்றினை அழித்து திருத்துவதற்கு துரித கதியில் ஆவன செய்து உதவுமாறு சம்பந்தப்பட்ட அதிகாரிகளை வேண்டுகிறோம்.

க. நித்தியானந்தன்

மட்டுவில் வடக்கு, சாவகச்சேரி.

**நுண்கலைப்பீட மணவரர்**

யாழ் நகருக்கு, வெளியில் இருந்து வந்து போவதில் உள்ள கஷ்டங்களை யாவரும் அறிவர். நிலைமை இப்படியிருக்க, யாழ். பல்கலைக்கழக நுண்கலைப்பீடத்தைத் தொடர்ந்தும் மருதனார் மடத்திலேயே இயக்குவதற்கு யாழ். பல்கலைக்கழக நிர்வாகம் முடிவு செய்திருக்கிறது.

நுண்கலைப் பீடம் முன்னர் மருதனார் மடத்தில் இயங்கியது உண்மை. ஆனால் தற்போழுது உள்ள நிலையில் அங்கு இயங்க வைக்க முடிவு செய்யப்பட்டிருக்கிறது. இது பொருத்தமற்ற செயல் என்று மாணவர்களின் பெற்றோர்கள் கருதுகிறார்கள்.

வடமராட்சி, தென்மராட்சி, யாழ்ப்பாணப் பகுதி மாணவர்கள் தினமும் பயணம்செய்வதோ அல்லது மருதனார் மடத்தில் தங்கியிருந்து கற்பதோ மிகமிகக் கஷ்டமான காரியமாகும்.

குறிப்பாக நுண்கலை கற்கின்ற மாணவர்களில் பெரும்பாலானோர் பெண்களேயாவர். அதுவும் வயது வந்த பருவப் பெண்களாவர், இவர்கள் அங்கு சென்றுவர பல்கலைக்கழக நிர்வாகம் பாதுகாப்பு வழங்குமா?

நுண்கலைப் பகுதியை மருதனார் மடத்தில் தான் நடத்த வேண்டும் என்ற விடாப்பிடி நிலையை பல்கலைக்கழக நிர்வாகம் தளர்த்த வேண்டும்.

துன்பமும் துயரமும் அனுபவித்து நிற்கும் மாணவர்களின் தமது உயர்கல்வியை நிம்மதியாகத் தொடர நிர்வாகம் தடையாக இருக்கக் கூடாது என்று பெற்றோர்கள் கருதுகின்றார்கள்.

எனவே நுண்கலைப் பகுதியைத் தயவு செய்து யாழ் நகரில் பொருத்தமான ஓர் இடத்தில் நடத்த பல்கலைக்கழக நிர்வாகம் உடனடியாக நடவடிக்கை எடுக்கவேண்டும்.

நுண்கலை மாணவரின் நலனை மனத்திற கொண்டு அவர்களால் இங்கு என்று, உரியவர்களை மிக வீரமமாக அந்த மாணவர் சார்பாக வேண்டிக் கொள்கின்றேன். யாழ்ப்பாணத்தில் தொடங்கப்பட்டால் வெளி இடங்களைச் சேர்ந்த மாணவர்கள் இங்கு தங்கியிருந்து படிக்கவும், அதன் மூலம் அவர்கள் போக்கு வரத்தில் படும் கஷ்டங்களைத் தவிர்க்கவும் இயலும் என்று கருதுகிறேன்.

மகாலிங்கம் இராசையா (ச.நீ)

134, கண்டி வீதி, அரியலா.

# அரசு மீதும் - எதிர்க்கட்சிகள் மீதும் அழுத்தம் கொண்டு வர வேண்டும்

## சீனித் தட்டுப்பாடு நீங்குகிறது

யாழ்ப்பாணம், செப். 14  
கப்பலில் எடுத்து வரப்பட்ட சீனித் தட்டுப்பாடு இறக்கப்படுவதால், போதியளவு சீனிகையிருப்பில் உண்டு என்று செயலக திட்டப்பணிப்பாளர் தெரிவித்துள்ளார்.

ப. நோ. கூ. சங்கங்கள் தமக்குத் தேவையான சீனியை புனர்வாழ்வுப் பிரிவில் உடன் பெற்று மக்களுக்கு விறியோகிக் குமாறு அவர் ப. நோ. கூ. சங்கங்களைக் கேட்டுள்ளார்.

ஆயிரம் மெற்றிக் தொன் சீனி கப்பலில் வந்த போதும், அதனை இறக்குவதிலேற்பட்ட தாமதத்தால் சீனிக்குத் தட்டுப்பாடு ஏற்பட்டது தெரிந்ததே. (இ-3)

## சிங்கள புத்திஜீவிகள் - தமிழ்க் கட்சிகள் வலியுறுத்து

கொழும்பு, செப். 14  
இனப்பிரச்சினைக்கான சமாதானத் தீர்வை விரைவுபடுத்த சகல தமிழ் - சிங்கள சக்திகளும் ஒன்றிணைந்து அரசு மீதும் - எதிர்க்கட்சிகள் மீதும் - அழுத்தங்களைக் கொண்டு வர வேண்டும்.

சிங்கள புத்திஜீவிகளுக்கும் தமிழ்க் கட்சிகளுக்கும் இடையில் கொழும்பில் இடம் பெற்ற கலந்துரையாடலின் பின் மேற்கண்டவாறுவேண்டுமோ விடுக்கப்பட்டது.

கடந்த செவ்வாய்க்கிழமை நடைபெற்ற இந்தக் கலந்துரையாடலில் தமிழ்க் கட்சிப் பிரதிநிதிகள், சமாதான அமைப்புகளின் பிரதிநிதிகள், சிங்களத் தலைவர்கள் ஆகியோர் கலந்து கொண்டனர்.

'பத்மநாப பவுண்டேஷன்' என்ற அமைப்பு இதனை ஏற்பாடு செய்திருந்தது.

தென்னிலங்கை புத்திஜீவிகள் சார்பில் பத்திரிகையாளரான ரொசான் ராஜகருணாநாயக்கா மற்றும் சான்ஸ் அபேயசேகரா, பற்றிக் பெர்னாண்டோ, சுனந்த தேசப் பிரிய ஆகியோரும் --

சமாதானத்துக்கான மகனிர் அமைப்பு மற்றும் தேசிய ஐக்கியத்துக்கான குழு ஆகியவற்றின் பிரதிநிதிகளும் - கலந்து கொண்டனர்.

தமிழ்க் கட்சிகளின் சார்பில் புளொட் அமைப்பைச் சேர்ந்த திரு. த. சித்தார்த் தன், ஈ. பி. ஆர். எல். எவ். வைச் சேர்ந்த சுரேஷ் பிரேமச்சந்திரன், ஈரோலைச் சேர்ந்த சங்கர்ராஜி மற்றும் விஸ்சன் ஆகியோர் கலந்து கொண்டனர்.

அரசாங்கமும் எதிர்க் கட்சியும் சமாதானத் தீர்வைக் கொண்டு வரும் என்று பார்த்துக் கொண்டிருந்தால் ஒன்றும் நடக்காது. காலம் தான் கடந்து விடும். ஆகவே சமாதானத்தை விரும்புவோர் அனைவரும் ஒன்று சேர்ந்து அரசாங்கம் மீதும், எதிர்க் கட்சிகள் மீதும் அழுத்தங்களைக் கொண்டு வர வேண்டும் என்று இந்தக் கலந்துரையாடலில் தெரிவிக்கப்பட்டது.

நாடாளுமன்றத் தெரிவுக் குழு கூடிக் கலைந்த வண்ணமே இருக்கிறது. முன்வைக்கப்பட்டுள்ள தீர்வு படிப்படியாகக் குறைக்கப்

பட்டு வருகிறது. ஆயுதங்களைக் கைவிட்டு அரசியல் நீரோட்டத்துக்குள் பிரவேசித்த எமது கருத்துக்களுக்கு செவிசாய்ப்பு இல்லை எனவே மூன்றாம் தரப்பு ஒன்று தலையிட்டு சமாதானத் தீர்வுகாண முயல் வேண்டும் என்று இந்தக் கலந்துரையாடலின் போது தமிழ்க் கட்சிகள் வலியுறுத்தின.

நாடாளுமன்றத் தெரிவுக் குழுவுக்கு தமிழ்க் கட்சிகளினால் சமர்ப்பிக்கப்பட்ட தீர்வுத்திட்டம் மீதான திருத்த மேலும் பலர் விசாரணை

கொழும்பு செப். 14  
தெலி வளை குண்டு வெடிப்பு தொடர்பாக பொலிஸார் மேலும் பலரை விசாரணை செய்து வருகிறார்கள்.

இது தொடர்பாக மூன்று முக்கிய சந்தேக நபர்கள் ஏற்கனவே கைது செய்யப்பட்டுள்ளனர்.

குண்டுகளைத் தயாரிப்பதற்கு வெடிமருந்துப் பொருள்களை வழங்கியவர்களைக் கண்டுபிடிப்பதற்கான விசாரணைகளும் மேற்கொள்ளப்படுகின்றன என்று தெரிவிக்கப்படுகிறது. (இ-3)

ஆதினத்தில் பரிசளிப்பு

யாழ்ப்பாணம் செப். 14  
நல்லை திருஞானசம்பந்தர் ஆதினத்தில் நடைபெற்று வரும் சைவநெறிப் பயிற்சி வகுப்புகளில் கலந்து கொண்டு நோக்குப் பரிசளிக்கும் வைபவம் நாளை நடைபெறவுள்ளது.

ஆதினக் கலாமண்டபத்தில் நாளை மு.ப. 11 மணிக்கு பரிசளிப்பு நிகழ்வு நடைபெறும்.

இம்மாதம் மூன்றாம் திகதி தொடக்கம் நாளாந்தம் நடைபெற்று வரும் சைவ நெறிப் பயிற்சி வகுப்புகள் நாளை நிறைவுறுகின்றன (அ-30)

கப்பலில் பெருள் அனுப்புவோர் கவனத்துக்கு

யாழ்ப்பாணம், செப். 14  
பருத்தித்துறையில் இருந்து 'ரீயூனியன்' கப்பல் எதிர்வரும் திங்கட்கிழமை கொழும்பு நோக்கிப் புறப்பட விருப்பதால் --

இக் கப்பலில் வெங்காயம், புகையிலை, கடல் உணவுப் பொருள்கள் ஆகியவற்றை அனுப்புவதற்கு ஒழுங்கு செய்யப்பட்டுள்ளது.

இவற்றை அனுப்புவது தொடர்பாக யாழ். செயலகத்தில் விண்ணப்பப் படிவங்களைப் பெற்றவர்களை இன்று செயலகத்தில் இது தொடர்பான அதிகாரியைச் சந்திக்குமாறு அரசு அதிபர் கேட்டுள்ளார். (இ-3)

பாடசாலைகள் திங்கட்கிழமை ஆரம்பம்

யாழ்ப்பாணம், செப். 14  
யாழ். மாவட்டப் பாடசாலைகள் அனைத்தும் மூன்றாம் தவணைக்காக எதிர்வரும் திங்கட்கிழமை மீளத் திறக்கப்படவுள்ளன.

எனினும் உயர்தரப் பரீட்சைகள் நடைபெறும் பரீட்சை நிலையங்கள் அமைந்துள்ள பாடசாலைகள் எதிர்வரும் 25 ஆம் திகதியே ஆரம்பமாகும் என அறிவிக்கப்பட்டுள்ளது. (இ-3)

நகல் கவனிக்கப்படாமல் விடப்பட்டிருப்பதாகவும் தமிழ்க் கட்சிகள் குற்றஞ்சாட்டின.

சிங்கள புத்திஜீவிகள் தமிழ்க் கட்சிகளின் நிலைப்பாட்டை ஏற்றுக் கொண்டனர்.

சகல சக்திகளும் ஒன்றிணைந்து அரசாங்கம் மீதும் எதிர்க்கட்சிகள் மீதும் அழுத்தம் கொடுக்க வேண்டும் என்றும் இரு தரப்பினரும் கூட்டத்தில் வலியுறுத்தினர். (இ)

## பொலீஸ் காவலரண்மீது வாழைச்சேனையில் தாக்கு

கொழும்பு, செப். 14  
வாழைச்சேனை பொலீஸ் காவலரண்மீது விடுதலைப் புலிகள் துப்பாக்கிப் பிரயோகம் செய்தனர்.

கடந்த செவ்வாய்க்கிழமை இச்சம்பவம் இடம் பெற்றுள்ளது.

இதனை அடுத்து வாழைச்சேனை பிரதேச எல்லைக்

புலிகளின்.. (1 ஆம் பக்கத் தொடர்ச்சி) பாய்கள் கையெழுத்திட்டுள்ளனர் என்று பி. பி. வி. தெரிவிக்கிறது.

போர்டுக் கைதிப் பரிமாற்றத்துக்கு இராணுவ அதிகாரிகளுடன் ஏற்பாடு செய்து கொள்ள விடுதலைப் புலிகள் தயாராக இருக்கிறார்கள் என்று குறிப்பிட்டு அப்படிக்கைதிகளை விடுவிக்க அரசின் மீது அழுத்தம் கொடுக்குமாறு ரணில் விக்கிரமசிங்கவை அக்கடிதம் கேட்டுள்ளது.

விடுதலைப் புலிப் போராளிகள் மூவரின் பெயர்களைக் குறிப்பிட்டு அவர்களை விடுதலை செய்யுமாறு அக்கடிதம் கேட்டுள்ளது.

யாழ். குடாநாட்டுப் பகுதியில் உள்ள பலாலி விமான நிலையத்தின் மீது புலிகள் தாக்குதலை நடத்தியபோது பாதுகாப்புப் படையினரால் கைது செய்யப்பட்ட கெனடி என்னும் பெயர் கொண்ட ஒரு மூத்த தலைவர் அவர்களில் ஒருவர் என்றும் --

குடாநாட்டின் கடற்பகுதியில் கடற்படைக் கப்பல் ஒன்றினை வெடி வைத்துத் தகர்க்க முயன்றபோது கடற்படையால் கைது செய்யப்பட்ட தற்கொலைப் படைப் போராளிகளான மாலா என்பவரும் உமா என்பவரும் மற்றைய இருவரும் என்றும் --

இந்தக் கடிதம் உண்மையானது தானா என்பதை இன்னமும் உறுதிப்படுத்த வேண்டியுள்ளது என்றும் -- பி. பி. வி. தெரிவித்தது.

பத்திரிகையாளர்கள் பலருக்கு இக்கடிதத்தின் பிரதிகள் கிடைத்துள்ளன. ஆனால் எதிர்க்கட்சித் தலைவரான ரணில் விக்கிரமசிங்கா இந்தக் கடிதத்தின் மூலப் பிரதிகிடைத்தது பற்றிக் கூறவில்லை என்றும் பி. பி. வி. கூறியது. (இ-10)

பிரதி அமைச்சரின்.. (1 ஆம் பக்கத் தொடர்ச்சி) இதுவே காரணமாக இருந்தது என்றும் - நீதிமன்றத்தில் தெரிவிக்கப்பட்டது.

தனது சாரதி மற்றும் இரு பாதுகாப்பு அதிகாரிகளின் உதவியுடன் பிரதி அமைச்சரின் மனைவி இக் கொலைகளைச் செய்துள்ளார் என்பது சாட்சியங்கள் மூலம் நிரூபிக்கப்பட்டிருப்பதாக நீதிமன்றத் தீர்ப்பின் போது தெரிவிக்கப்பட்டது. (இ-10)

காவலரண்கள் அனைத்திலிருந்தும் பதில் தாக்குதல் தொடுக்கப்பட்டதாகவும் -- அதனால் நித்திரையில் இருந்து மக்கள் விழித்துக் கொண்டனர் என்றும் -- அச்சத்தினால் மக்கள் தரையில் படுத்துக் கொண்டனர் என்றும் -- தெரிவிக்கப்பட்டது. (இ-3)

யாழ்ப்பாணத்தில்.. (1 ஆம் பக்கத் தொடர்ச்சி) கதிர்காமர் ஆகியோருடன் இந்திய அமைச்சர் நடத்தும் பேச்சுக்களின் போது இந்த விடயங்கள் விளிவாகப் பேசப்படும்.

இலங்கை - இந்திய வெளியுறவு அமைச்சர் மட்டமாநாட்டில் பங்குபற்றுவதற்காகவே அமைச்சர் குஜ்ரால் தலைமையில் இந்திய உயர்நிலைக்குழு அடுத்த மாதம் கொழும்பு வருகின்றது.

இந்த மாநாடு குறித்து கொழும்பு அரசு இந்திய அரசுடன் நேரடித் தொடர்பு கொண்டிருப்பதாகக் கொழும்பில் தெரிவிக்கப்பட்டது.

இதற்கு முன்னர் இம்மாதக் கடைசி வாரத்தில் நியூயோர்க்கில் நடைபெறவிருக்கும் ஐ. நா. பொதுச்சபைக் கூட்டத்தில் பங்கு பற்று வதற்காக அங்கு வரும்போது அங்கு வைத்தும் இந்திய இலங்கை வெளியுறவு அமைச்சர்கள் பேச்சுக்கள் நடத்துவர் என்று தெரிவிக்கப்பட்டது.

இதேசமயம் -- கலாசார, விஞ்ஞான மற்றும் தொழில்நுட்ப விவகாரங்கள் குறித்து இரு நாடுகளும் அமைத்துள்ள கூட்டு ஆணைக்குழுவின் கூட்டமும் அடுத்தமாதம் கொழும்பில் நடைபெறவுள்ளது. (உ-150)

270 பயணிகள்.. (1 ஆம் பக்கத் தொடர்ச்சி) இரு கப்பல்கள் அமர்ந்தப்பட உள்ளன.

'நேரோமா' மற்றும் 'நியூகோ ஹோண்டுராஸ்' ஆகியவையே இந்த இரு கப்பல்களும் ஆகும். காலியில் தரித்து நிற்கும் இக்கப்பல்கள் நாளை மறுதினமே திருகோணமலை வந்து சேரும் என்று எதிர் பார்க்கப்படுகிறது.

இந்த இரு கப்பல்களும் நேற்று முன்தினம் திருகோணமலைக்கு வரும் என்று முதலில் எதிர்பார்க்கப்பட்டது. (இ-3)

பெண்களுக்கு... (1 ஆம் பக்கத் தொடர்ச்சி) ஆனால் நாடாளுமன்றத்தின் உறுப்பினர்கள் சிலரின் வேண்டுகோளின் படி ஆத்திட்டு தெரிவுக்குவிடம் சமர்ப்பிக்கப்பட்டுள்ளது. இதனால் இத் திட்டம் சட்டமாக மேலும் தாமதமாகாமல் என்று பி. பி. வி. தெரிவித்தது. (இ-10)

## மேலும் ஒரு வார காலம் வவுனியாவின் தங்க அனுமதி

கொழும்பு செப். 14  
வடக்கே இருந்து வவுனியா வந்து ஒருவாரகால பொலீஸ் வதிவிட அனுமதிப் பத்திரத்துடன் வசிப்பவர்கள் மேலும் ஒருவாரகாலம் வவுனியாவில் தங்குவதற்கு பெசலீஸார் அனுமதி வழங்க முன்வந்துள்ளனர் என்று கொழும்புப் பத்

திரிகைச் செய்தி ஒன்று தெரிவிக்கிறது. வவுனியா அரசு அதிபர் திரு. கே. கணேஷ் இந்த மக்களின் அவல நிலையை பொலீஸ் உயர் மட்டத்திற்கு விளக்கியதையடுத்தே மேற்கண்ட முடிவை பொலீஸார் எடுத்துள்ளனர். (இ-3)

## ஐ. சீ. ஈ உயர்தரப் பரீட்சை: விடைத்தாள் திருத்துவது 18 ஆம் திகதி ஆரம்பம்

கொழும்பு, செப். 14  
தற்சமயம் நடைபெற்று வரும் ஐ. சீ. ஈ. (உயர்தர) பரீட்சை விடைத்தாள்களை திருத்தும் பணி எதிர்வரும் 18 ஆம் திகதி ஆரம்பமாக விருப்பதாக கல்வித் திணைக்கள அதிகாரி ஒருவர் தெரிவித்தார்.

இரண்டாம் கட்டப் பணி ஒக்ரோபர் 2 ஆம் திகதி ஆரம்பமாகி 15 ஆம் திகதி வரை நடைபெறும்.

இப்பணிகளில் 5 ஆயிரத்து 500 பட்டதாரி ஆசிரியர்கள் பங்குபற்றுவர்.

இதேவேளை - யாழ்ப்பாணத்தில் இருந்து முதல் கட்ட விடைத்தாள்களை எதிர்வரும் 18 ஆம் திகதி செஞ்சிலுவைச் சர்வதேசக் குவிமூன் கப்பல் மூலம் கொழும்புக்கு எடுத்துச் செல்ல நடவடிக்கை எடுக்கப்பட்டு வருவதாகத் தெரிவிக்கப்படுகிறது. (இ-3)

இருகட்டங்களாக நடைபெறவுள்ள இந்தப் பணிகளில் முதல் கட்ட வேலைகள் எதிர்வரும் 18 ஆம் திகதியில் இருந்து ஒக்ரோபர் முதலாம் திகதி வரை நடைபெறும்.

முதல் கட்டப்பணி கொழும்பில் உள்ள 11 பாடசாலைகளில் நடைபெறவிருக்கிறது.

## தமிழ் மொழி மூல ஆசிரியர் 137 பேருக்கு நியமனம் குடாநாட்டில் வழங்கப்படும்

திருகோணமலை, செப். 14  
வடக்கு - கிழக்குமாகாணத்தில் புதிதாக 647 தமிழ் மொழி மூல ஆசிரியர்கள் நியமிக்கப்படவுள்ளனர். இவர்களில் 137 பேர் யாழ் மாவட்டத்தில் நியமனம் பெறுவர்.

திருகோணமலை, மட்டக்களப்பு ஆகிய இடங்களில் நேர்முகப் பரீட்சைகள் நடத்தப்பட்ட பின்னரே யாழ் மாவட்டத்தில் நடத்தப்படும்.

வடக்கு - கிழக்குமாகாண கல்வி அமைச்சின் செயலாளர் சுந்தரம் டிவகலாலா இதற்காக இம்மாத இறுதியில் யாழ்ப்பாணம் செல்ல விருக்கிறார். (இ-150)

இதற்கான நேர்முகப் பரீட்சைகள் இம்மாதம் நடுப் பகுதியில் ஆரம்பமாகவுள்ளன. வவுனியா, அம்பாறை.

## மரண அறிவித்தல் 2 ஆம் பக்கத்தில்

இப்பத்திரிகை நியூ உதயன் பப்பிளிகேஷன் (பிறைவேற்ற) லிமிடெட்டின் மூலம் யாழ்ப்பாணம், நாவலர் வீதி, 293/3 இலக் கத்திலுள்ள அவர்களது பணிமனையில் 14-09-1996 இல் பதிப்பு செய்யப்பட்டு வெளியிடப்பெற்றது.